

# Il-Karwija: Mill-Gwerra 'l Hawn

Paul Callus

Fit-Tieni Gwerra Dinjija, l-ewwel bumbardamenti fuq Malta saru mill-ajruplani tar-*Regia Aeronautica*, iżda dawn l-attakki ftit li xejn kienu inċiżivi. Meta mbaghad fl-1940 issiehbu magħhom il-forzi tal-ajru Germaniżi, il-*Luftwaffe*, l-affarijiet hadu xejra differenti. L-attakki hraxu, speċjalment fuq l-inhawwa ta' madwar il-Port il-Kbir u l-ajruporti ta' Hal Luqa u Hal Far.

Il-Kap Kmandant tal-Forzi tal-Ajru Ingliżi, F.H.M. Maynard, fehem illi l-ajruplani tal-ghadu kienu se jagħmlu herba mill-ajruporti Maltin. Għalhekk huwa ried li bejn Hal Luqa u Hal Far jitfassal ajrudrom awżiljarju li seta' jilqa' fih l-ajruplani f'każi ta' emerġenza. Dan kellu jkun fil-limiti ta' Hal Safi, u fil-fatt tawh l-isem ta' *Safi Airfield*, jew kif kien aktar magħruf, *Safi Strip*.

Il-hidma bdiet fl-1941, wara li hafna bdiewa tal-lokal kellhom iċedu l-ghelieqi tagħhom biex jitwettaq dan il-proġett. Ix-xogħol tkompla taht it-treġija ta' Air Vice-Marshal H.P. Lloyd li ha post Maynard fil-1 ta' Ġunju 1941. Bosta haddiema kienu Maltin u magħhom ingħaqdu suldati tal-*Hampshire Regiment*. Sa Frar 1942 ix-xogħol fuq *Safi Strip* kien tlesta.

Hemm inbnew ukoll għadd ta' lqugh għall-ajruplani (*pens*) fejn intuża ġebel ta' bini mġarraf kif ukoll tankijiet u landi tal-petrol mimlijin bil-ħamrija. Dik is-sena Malta esperjenzat xita ta' bombi li halliet herba liema bħalha. *Safi Strip* swiet mitqлу deheb

għall-ajruplani li sabu kenn hemmhekk, minkejja li l-ghadu kemm-il darba pprova jeqridha bil-bombi li xehet fuqha.


Kien għalhekk li minbarra l-*Hampshire Regiment*, fl-inhawwa ntbaghat battaljun tal-KOMR u battaljun tad-*Dorset Regiment* sabiex tkompli tissahħah id-difiża tal-ajrudrom bil-kanuni.

Fl-1943, saru diversi modifikazzjonijiet lil *Safi Strip* bl-intenzjoni li minn hemm jibdeu isiru attakki fuq l-ghadu. Issa l-ajruport kien ġie estiż sa dak ta' Hal Luqa u kellu żewġ *runways*. Dawn kienu: *Runway E-W* – 1200 metru; *Runway NW-SE* – 1200 metru. Ma kellhomx wiċċ tat-tarmak, iżda hamrija u haxix.

L-ajrudrom il-ġdid inawgurah il-Gvernatur Gort nhar is-Sibt 15 ta' Mejju 1943, xahrejn u nofs biss wara li beda x-xogħol fuqu. Air Vice-Marshal Keith Park, Kmandant tal-Forzi tal-Ajru f'Malta, żanzan l-ajrudrom billi għamel titjira fuq l-ajruplan personali tiegħu, *Supermarine Spitfire Mk V*.



Air Vice-Marshal H.P. Lloyd u Air Vice-Marshal K. Park  
(Ritratt-Imperial War Museum)



Air Vice-Marshal K. Park iżanzan l-ajrudrom ta' Hal Safi  
(Ritratt-Imperial War Museum)





Fdalijiet ta' Safi Airfield fis-snin hamsin

Post oħrajn attenda wkoll l-OC RAF Safi, Flg. Off. I.B. Westmacott.

Meta f'Lulju 1943 twettqet l-invażjoni ta' Sqallija, l-ajruplani tar-RAF ittajru wkoll minn Safi Airfield u hadu sehem fi 48 attack permezz ta' ajruplani Spitfire. Xahrejn wara, l-Italja ċediet u għadd ta' priġunieri Germaniżi ngiebu Malta; uħud minnhom ittiedu f'kamp fil-Karwija fejn inżammu f'Nissen huts magħmulin mill-pjanċi. Patri Ġużep Borg OSA kien imur iżurhom u jiehu hsieb il-bżonnijiet spiritwali tagħhom.

Wara li ntemmet il-gwerra, l-ajrudrom ta' Hal Safi tilef kull importanza li seta' kellu u ma damx ma sab ruhu żdingat. Kien għalhekk illi biċċa mill-art li kienet ittiedet mgħand il-bdiewa reġghet ingħatat lura lis-sidien. Inbnew żewġ hangars kbar li servew biex fihom jissewwew l-ajruplani tal-Air Force. Nafu li 137 Maintenance Unit marret Hal Safi minn Kalafrana fis-27 ta' Ġunju 1946, u baqgħet hemm sa ma xoljiet.

Twaqqfu wkoll żewġ impjanti tat-tarmak biswit fejn kien hemm it-triq li minnha stajt tmur il-Gudja jew Hal Far. Dawn l-impjanti tnehhew minn hemm meta f'Mejju tal-1972 beda x-xogħol sabiex Runway NW-SE (32/14) tal-ajruport ta' Hal Luqa tiġi estiża għal 3544 metru. Din il-hidma, li tmexxiet mill-Inġinier Taljan Mario Marra, damet sejra 5 snin u l-inawgurazzjoni tal-proġett saret fil-1 ta' Ottubru 1977.

F'Settembru tal-1978, il-kumpanija tal-avjazzjoni MIACO ntalbet thalli l-post li kellha f'Hal Far (fejn kienet ilha mill-1967) u ġarret għal wahda mill-hangars tal-Karwija. Meta din il-kumpanija żarmat, ġiet minflokha n-New-Cal Aviation (NCA) ta' New Jersey, US; din bdiet tiffunzjona f'Ottubru 1985. Waslet imbagħad fl-1992 kumpanija oħra tal-avjazzjoni, Medavia, li wkoll bdiet tuża l-istess hangar tal-NCA. Wara, ftit bogħod minn dan il-hangar, il-kumpanija Medavia bniet hangar ġdid.

Ta' min ifakkar li fin-naha ta' fuq tal-Karwija, kienet inbniet dar li fiha kien joqgħod l-OC RAF Safi flimkien mal-familja tiegħu. Kien hemm diversi Commanding Officers li whud minnhom kienu jingalawha tajjeb ferm mal-Halsafin. Wiehed fosthom, Harry Hester kien irregala mejda tal-billiards lill-Każin San Pawl.

Hal Safi gawda wkoll minn numru ta' mwejjed u sigġijiet, u ammont konsiderevoli ta' cable u materjal iehor biex fil-festa r-rahall jiddawwal bl-aħjar mod possibbli. Biswit id-dar tal-OC kien hemm għalqa fejn it-tfal Halsafin kellhom il-permess imorru jilagħbu u jagħmlu użu mill-bandli ta' ġo fiha. Iktar 'il quddiem, dan il-post ta' rikreazzjoni waqa' f'idejn il-Forzi Armati ta' Malta u nbidel f'shooting range.



Id-dar tal-OC RAF Safi (ritratt: Paul Callus)



Il-hangar tal-NCA (Ritratt - Panoramio)

Fl-2010, il-hangar tal-NCA inhatt u minflokha tela' iehor ġdid. Hekk issa, apparti Medavia, kien hemm kumpanija oħra, SR Technics, li bdiet topera fil-Karwija, bit-tnejn li huma joffru servizzi ta' MRO (Maintenance, Repair u Overhaul).

Dan kien il-bidu ta' dak li llum jissejjah is-Safi Aviation Park, proġett mifruq fuq 200,000 metru kwadru ta' art, u li hu ppjanat li jilqa' fi hdanu aktar kumpaniji ta' dan it-tip. Is-Safi Aviation Park kien





inawgurat mill-PM Lawrence Gonzi nhar il-Hamis 10 ta' Meju 2012.

Tabilhaqq illi l-Karwija, f'dawn l-ahhar 70 sena, ghaddiet minn ġrajja verament imżewġa. Rat il-kruha tal-gwerra, is-sbuhija tal-paċi, kif ukoll il-benefiċċji li jġib mieghu il-progress.



lx-shooting range tal-Karwija (ritratt: Paul Callus)

*Wieħed  
mill-iskopijiet tal-  
festa hu li naraw  
fiex aħna  
f'din il-lealtà  
tagħna lejn  
it-tagħlim ta'  
San Pawl*

# YESUS DEMARIS

*by jesmond-*

Jesmond Sammut  
Fashion Designer



*Made to measure, bridal gowns,  
mothers and special occasions*

192A, Eucharistic Congress Road  
Mosta, Malta MST9037

Tel: (+356) 2143 7086

Mob: (+356) 9986 0553



Find us on:  
facebook.

Jawgura l-Festa t-Tajba lil Kulhadd

